

پیشینهی هەندیک کەسب و کار لەبۆکان

(بەشی ٦)

٣٣. دووچەر خە

له باشووری کوردستان به دووچەر خە دەلێن 'پاسکیل' که شیوازیکه له وشەیی 'بای سیکل' ی ئینگلیزی به واتای خاوەنی دوو دانە چەرخی یاتایه. له بۆکانی قەدییم و وا بزانی به گشتی له موکریانیش له سەرەتای پەیدا بوونی دووچەر خەدا، 'کەر-ماشین' یان پێ گوتوو.

بێگومان یەكەم کەر-ماشین که گەیشتیته بۆکان هی عەلی خانی سەردار موکری بوو. عەلی خان له قەلبی پێتەختی گورجستانی سەر به رووسیای تزاری دەرسی دەخویند. کاتی له سەرەتاکانی شەری یەكەمی جیهانی واتە له سالی ١٩١٤ دا حەمەحوسەین خانی باوکی بە دەست فەرماندەیی سپای عوسمانی له مەرغە ئیعدام کرا. دوای ئیعدامی حەمەحوسەین خان، عەلی خان گەرايوه بۆکان و مەهاباد و بوو به جیگری باوکی، واتە کرایه "سەردار موکری". له گەرايوهیی رووسیا دا، عەلی خان دووچەر خەیهک و کامیرایهکی وینەگری له گەڵ خۆی هینابوو و بهم پێیه بۆ یەكەم جار له سالی ١٩١٤ واتە ٩٨ سال پیش ئیستادا، دووچەر خە گەیشتۆته بۆکان.

تا ئێرە کارەکه هاسان بوو. گرنگ ئەوهیه بزانیته دوای عەلی خان کۆ و کەهی دووچەر خەیی هەبوو و سواری بوو؟ هەر وهه کۆ یەكەم دووکانی فرۆشتن یا چاککردنەوهی دووچەر خەیی لهبۆکاندا کردۆتهوه. من له سەردەمی مندالی خۆمدا، قادر و عەبدوڵلای دەبیایگی کورانی و سناکەریم، هەر وهه رحمانی خزری و کابرایهکی نازەربایجانیم لهبیرە، بهلام پیش ئەوان کۆ بوو؟ ئەوه دەبی شوینی بگیریته و پروون بکریتهوه.

کاک رحیم بههرام زاده بۆی نووسیوم:

"کاک قادری دەباگی لهسەردەمی ئیمەدا دووکانی دووچەر خە فرۆشی هەبوو و خوشی تهعمیری دەکردن. له گەڵ فرۆش و تهعمیر، دووچەر خەیی بهکریته دهدا. دووکانهیی له پەنای حەوزی مزگهوتی بازار بوو."

کاک جەعفر مەردانبهگیش دەنووسیت:

"شاگردەکانی وهستا کەریم واتە خالم "عەولای ئاغا برایم" و رحمانی خزری و محەممەدی ئەحمەدی شوینی کارەکهیان گرت که دوو کەسهکەیی دوایی ئیستا له بۆکان دووکانی دووچەر خە فرۆشییان ههیه، بهلام کاک عەولای خالم بوو به خهيات و بهرگی ژنانی دەدروو. هەر وهه حاجی حەمەسەلهی رحمانی ناسراو به رحمان دووچەر خە دوکانهکەیی روبروی کارخانهی بهرقی قەدییم و وهستا محەمودی دووچەر خە ساز (رحمانی) ش دووکانی له خیابانی دادگا بوو."

گوايه عهلی خانی سهردار له گهرا نهوهی تفلیس دا، کامیرایهکیشی لهگهڵ خۆی هیناوه. من خۆم پیم و ابوو نهمر سمایل خانی فهروخی که خزمایهتی لهگهڵ مائی سهردار ههبوو، هونهری وینهگری لهو فیر بووه، بهلام کاک مهنسور فهروخی کوری سمایل خان دهلی وانهبووه و له تهوڕیز له ئه مهنبیهک فیری وینهگرتن بووه. دیاره زانیاری ئه تهواوتره و دهبی پروا بهو بکهین.

هه چۆنیک بیت، بیگومان میژووی عهکاسی له بۆکان به سمایل خانهوه بهستراره. سمایل خان له سهردهمی کۆماری کوردستاندا مائی له تهوڕیز بووه و هه لهوئ عهکاسیی کردووه. وینهپهکی زۆری کهسایهتییه کوردهکانی ئه سهردهمه، که ئیستا لیره لهوئ چاپ دهبن، ئه ههلیگرتوون.

سمایل خان درهنگتر له بۆکان دووکانی وینهگری کردهوه و پاشان برایم خانی کوری بۆ ماوهی سالانیکی زۆر تاچه وینهگری بۆکان بوو. دووکانهکهی له نزیک گارج رووبهرووی مزگهوتی بازار بوو. من چهند وینهی کۆنی سهردهمی قوتابی بوونم ههمن که برایم خان ههلیگرتوون. برایم خان له لای هاجهرخاتوونی خیزانی بهکه میهوه خزمایهتی لهگهڵ ئیمه ههبوو.

له سالانی دواتر دا چهند دووکانی وینهگری له بۆکان کرایهوه که بهداخهوه ناوی ههچیانم جگه له "قوربانزاده" له بیر نییه. ئه قوربانزادهیه، دارتاشیکی عهجهمی میانداو بوو و دواي ئهوهی له میانداو راوودووی بههاییهکانیان نا، چهند کهسیکیان روویان کرده کوردستان و له مههاباد و سهقز و بۆکان دامهزران. له کوردستان کهس کاری به بههایی نهداوو و نازار نهدهدران. دووکانی قوربانزاده له دووکانهکانی مزگهوتی جامیعدا، لای همامی نادر بوو. خهڵک نهک هه بههاییان نهدهبوغزاند بهلکوو دووکانی مزگهوتیشیان پێ به ئیجاره دهدان! ئهوه جیاوازی گههرههی کۆمهڵگای کورده لهگهڵ کۆمهڵگای گهلانی دراوسی.

قوربانزاده دواي ماوهیهک لهپه، بوو به وینهگر و له ههمان دووکانی مزگهوتدا دهستی به عهکاسی کرد. دهلێن کاک عوسمانی ههمیدی لێی پرسیهوه "ئای قوربانزاده، چۆن بوو له دارتاشیهوه بازت دا بۆ عهکاسی؟" ئهویش به کوردیی زاراوهی تورکی وهلامی داوتهوه: "بهشهر گابیل ته رهگگییه....!"¹

کاک رهحمیم بههرام زاده سهبارهت به وینهکێشهکانی بۆکان دهنووسیت:

"له دووکانهکانی کاک ئاغای کهیخوسرهی له نزیک دوکانی نهجاری مسرۆبی ئه مهنی دوو برای ئه مهنی دووکانیکی عهکاسیان ههبوو. ناوی دووکانهکه ,,عهکاسی برادران ئانی" بوو. ئه دوو برایه زۆر جوانچاک بوون و ویتزینی دووکانهکهشیان به عهکسی خۆیان رازاندبووه. دوو براکه زۆر لهیهک دهچوون و دوور نییه لفهو دووانه بووبیتن. ئه دووکانه دواي یهک دوو سال نهما."

لهم سالانهدا وینهگری باش له بۆکان پهیدا ببوو. ئهوه ناوی بهشیکیانه که کاک جهعفر بۆی نارووم:

¹ "قوربان زاده، نیوی "نورالله قوربانزادهی میانداوی" په، له ۱۳۱۳/۷/۳ له میانداو له دایک بووه، نیوی باوکی حاجی حوسهینی بانهی، به رهگهز کورده بهلام دایکی خهڵکی میانداوه، زۆربهی خزمهکانی له بانه دهژین." جهعفر مهردانبهگی

"مهرجومی ته‌ها ئیرهمی زاوای کاک حه‌سه‌ن فه‌ت‌حی (عه‌ککاسی هۆلیوود)؛ ره‌سول ده‌باغی، سه‌لاح خوسره‌وی،
عومهر باپیری، که‌سینکی گهنجیش بوو، که به‌داخه‌وه ناؤمه‌کیم له بیر نه‌ماوه له وهرمیوه هاتبوو له دوکانه‌کانی کاکاغا
که‌یخوسره‌وییدا عه‌ککاسی ده‌کرد."

۳۵. کتیب و رۆژنامه و که‌ره‌سه‌ی نووسین

ئوه‌ی وا به‌ فارسی 'نوشت افزار' و به‌ عهره‌بی 'قرطاسیه' ی پی ده‌گوتریت. له کۆندا جووه‌کانی بۆکان
خهریکی فرۆشتنی بوون، به‌لام دووکانی تاییه‌تمه‌ند به‌و بابه‌ته نه‌بوو، به‌لکوه ئه‌و شتانه له‌گه‌ل
که‌ره‌سه‌ی خهرپازی ده‌فرۆشران. دوا‌ی رۆیشتنی ئه‌وان و به‌ بیره‌مهری من، میرزا حه‌مه‌ر‌ه‌سوولی
ئیسماعیل زاده و کاک عه‌بدو‌ل‌لای برای، له دووکانیکی نیو قه‌یسه‌ری کۆندا ئه‌و شتانه‌یان ده‌فرۆشت
ومن به‌ باشی شوینایه‌تی دووکانه‌که‌شیانم له ده‌هانه‌ی مه‌یدانی خه‌یاته‌کان له‌بیره. دواتر که‌ خیابانی تازه
لیدرا، دووکانی مالی ئیسماعیل زاده هاته پای قه‌پانی قاسم ئاغا و وا بزانه ئیستاش هه‌ر له‌وین. له هه‌مان
دووکاندا، رۆژنامه و کتیبیشیان ده‌فرۆشت. دیاره کتیب که‌متر ده‌فرۆشرا مه‌گه‌ر کتیبی ده‌رسی. ئه‌وه‌ی
وا زیاتر هه‌یانبوو، که‌ره‌سه‌ی نووسین واته‌ قه‌لهم و کاغز و ده‌فته‌ر بوو له‌گه‌ل رۆژنامه‌کانی تاران.

دره‌نگه‌ر له سه‌روه‌دی سالانی ۱۳۳۰ دا کاکم- عومهر سولتانی (وه‌فا)، دووکانیکی رۆژنامه‌فرۆشیی
کرده‌وه که‌ له په‌نای دووکانی باوکم له نیوان بانکی سادراتی ئیستا و قه‌پانی قاسم ئاغا له سه‌ر خیابانی
تازه. ئه‌وه یه‌که‌م دووکانی رۆژنامه‌فرۆشی بوو له بۆکان. دوا‌ی کۆدیتای ۲۸ ی گه‌لاویژی ۱۳۳۲ کاکم
هه‌ر له‌سه‌ر فرۆشتنی رۆژنامه، گیرا و دوا‌ی ئازادبوونیش نه‌یویرا به‌ره‌و رۆژنامه فرۆشی بچپته‌وه
له‌به‌ر ئه‌وه‌ی به‌ که‌فاله‌ت ئازادیان کردبوو و بۆ ماوه‌ی زیاد له ۱۰-۱۲ سال، هه‌ر ساله‌ی جارێک ودوان
ده‌یانبرده دادگای نیزامی له ورمی.

دوا‌ی ماوه‌یه‌ک کاکم دووکانیکی کتیب و نوشت افزار فرۆشیی له دووکانه‌کانی مالی حاجی حه‌مه‌سال‌حی
مه‌مه‌دی له نیوان بانکی میلی و سادراتی ئیستادا کرده‌وه و دوا‌ی چه‌ندسالێک له‌گه‌ل کاک که‌ریم
سالمی خزمماندا بوو به‌ شه‌ریک. ئینجا چوو بۆ سه‌ربازی و دووکانه‌که بوو به‌ هی کاک که‌ریم.

دواتر، وازانه چه‌ند سالێک پێش شو‌رش‌ی سالێ ۱۳۵۷ ی گه‌لانی ئیران، مه‌لا مه‌مه‌دی تاهیر‌نازه‌ر
(مه‌لاسه‌بیله)، و مه‌لا دووکانی کتیب فرۆشیان کرده‌وه، ئینجا شیخه‌ی ده‌وا فرۆش دووکانی
ده‌رمانفرۆشییه‌که‌ی خوی کرده کتیبفرۆشی و دوا‌ی ئه‌و کاک که‌ریم سالمی دووکانی کتیبفرۆشییه‌که‌ی
خوی بۆ سوله‌یمانی کوری به‌جی هیشت و له نزیک ستادیومی فوتبال دووکانیکی دیکه‌ی کرده‌وه. من
ئه‌وانه‌م به‌چاو نه‌بینیوه له‌به‌ر ئه‌وه‌ی دوا‌ی رۆیشتنم له بۆکان واته‌ سالێ ۱۳۵۹ بوون و ته‌نیا له‌خه‌لکم
بیستوون. ده‌بێ ئه‌مه‌رۆ دووکانی دیکه‌ی له‌وچه‌شنه له‌بۆکاندا زۆر بیست، بۆ نمونه من ناوی کتیبفرۆشی
میرزا به‌نگین سال‌حیم بیستووه. سه‌بارته به‌ میرزا به‌نگین، کاک ره‌حیم به‌ه‌رام زاده ده‌نووسیت:

"میرزا به‌نگین خه‌لکی گونده‌کانی فه‌یزولابه‌گی بوو. ئه‌و پێشتر له‌گه‌ل مه‌لاکه‌ریمیک به‌ شه‌ریکی کتیبفرۆشیان له لای
مالی حاجی شه‌هاب کرده‌وه. وازانه دووکانه‌که‌شیان هه‌ر له حاجی شه‌هاب به‌ کرئ گرتبوو. مه‌لا که‌ریم مه‌لا‌ی
مزگه‌وتی گوندی باخچه‌ی فه‌یزولابه‌گی بوو، به‌لام وازی له مه‌لايه‌تی هینا و له بۆکان بوو به‌ کتیبفرۆش. ئه‌گه‌ر باشم
له‌بیر بێ میرزا به‌نگین خزمایه‌تی له‌گه‌ل مه‌لا که‌ریم هه‌بوو. پاش ماوه‌یه‌ک مه‌لا که‌ریم وازی له کتیبفرۆشیش هاورد،
دوکانه‌که بوو به‌ هی میرزا به‌نگین و هاته په‌نای شه‌ره‌بان. میرزا به‌نگین کتیبی تازه‌ی ده‌فرۆشت و کتیبی کۆنی
خه‌لکیشی ده‌کری و ده‌یفرۆشته‌وه. جگه‌ له‌وه کتیبی به‌کریش ده‌دا و من زۆر رۆمانی، جینایی، فارسیم له‌و به‌کری
گرتوه و خویندومه‌ته‌وه. میرزا به‌نگین به‌ر له شو‌رش‌ی ئیسلامی ماوه‌یه‌ک گیرا و نازانه ئه‌و گرتنه له‌سه‌ر چی بوو.
یه‌کتیک له هاوپه‌روه‌نده‌کانی کو‌یخا ئه‌حمه‌دی حه‌سار بوو."

۳۶. بانک

یه‌کهم بانکیک له بۆکان کرابیتتهوه "بانک صادرات و معادن ایران" بوو، که له سهر جینگای ئیستای لقی سهره‌کی بانکه‌که هه‌لکه‌وتبوو، واته له ژیر قه‌لای سهردار و له دوو‌کانه‌کانی حاجی سمایی ناغای ئیلخانی زاده دا. ساله‌که‌یم له‌بیر نییه به‌لام و اهه‌یه ۱۳۴۱ و ۴۲ بیت. به ماوه‌یه‌کی کهم دوا‌ی ئه‌و، 'بانک ملی ایران' له دوو‌کانه‌کانی ئیسماعیلیدا کرایه‌وه و به‌شوین ئه‌ودا 'بانک سپه' له فه‌له‌که‌ی گاراژ و دوو‌کانه‌کانی حهریریدا، ئینجا 'بانک کشاورزی' له‌مه‌یدانی کافرۆشه‌کان. من هیچیترم له‌بیر نییه به‌لام و ابزانم بانکی تیجاره‌ت له رووبه‌رووی بانکی سادراتی ئیستا و بانکی مه‌سکه‌ن له فه‌له‌که‌ی میانداو، دراوسیی قاومخانه‌ی رحمانی قادری هه‌روه‌ها یه‌ک دوو بانکی که‌رتی تاییه‌تیش له بۆکان کرابیتتهوه، که من ناو‌مکانیان نازانم.

۳۷. بیمه (دنئیایی)

بیمه‌کردنی مأل و دوو‌کان له بۆکان باو نه‌بوو. به‌لام ترومبیل به‌حوکمی یاسا ده‌بوا‌یه بیمه بکریت و زوربه‌ی خه‌لکیش ده‌یانکرد. نازانم بیمه‌ی ترومبیل له‌کوئ ده‌کرا، ده‌بی له شاره‌کانی ده‌وربه‌ر کرابیت. ناشزانم له‌بۆکان کئ بو یه‌که‌م جار مأل و دوو‌کانی خه‌لکی بیمه کردوه، به‌لام ناگادارم که کاکم له سهره‌تای سالانی ۱۳۵۰ دا نوینه‌رایه‌تی شیرکه‌تیکی بیمه‌ی هه‌بوو و تاک و ته‌رایه‌ک خه‌لکیش مأل و دوو‌کانیان له لا بیمه ده‌کرد. سه‌یر ئه‌وه بوو خۆی بیمه‌ی دوو‌کانه‌که‌ی خۆی تازه نه‌کردبووه، کاتی که که‌پسولی گاز ناگری گرت و هه‌موو شتی نیو دوو‌کانه‌که‌ی سووتا، هیچی‌شی له بیمه‌وه پئ نه‌بر!

۳۸. رادیۆ فرۆشی و که‌سه‌ی دیکه‌ی ناوما‌ل

به بیره‌م‌ریی من، یه‌که‌م رادیۆ فرۆشی بۆکان کاک عه‌لی حه‌له‌بی بوو. سهره‌تا دوو‌کانه‌که‌ی له خیا‌بانی کۆنه، نزیک گوزه‌ری که‌وشدرووه‌کان و رووبه‌رووی دوو‌کانی مآلی محهممهدی بوو. ئه‌ودهم رادیۆ له‌میژ نه‌بوو گه‌یشته‌بووه ناوچه‌که و به باتری کاریان ده‌کرد. چه‌شنه رادیۆیه‌ک هه‌بوو که میرزا عه‌لی ده‌یفروشت، نازانم کاری کوئ بوو به‌لام له جیاتی باتری، به نه‌وت کاری ده‌کرد؛ چرایه‌کی نه‌وتیشی پئ هه‌له‌بوو که له ناو هۆده‌که‌دا هه‌لیانده‌واسی! کاک عه‌لی که‌سه‌ی دیکه‌ی وه‌ک یه‌خچالی نه‌وتی مارکی 'بوش' و چرای تو‌ر و شتی له‌وچه‌شنه‌شی ده‌فرۆشت. هه‌ندیک له‌و که‌سه‌سانه به باتری ترومبیل کاریان ده‌کرد و باتریه‌که‌شیان به تر اکتور شارژ ده‌کرانه‌وه!

دواتر دوو‌کانی کاک عه‌لی چوه سهر هه‌زه‌گه‌وره، په‌نای ده‌واخانه‌ی مرادی و رووبه‌رووی خورپینک. کاک محهممهدی برای کاک عه‌لیش، دوو‌کانی چاک‌کردنه‌وی ئه‌و که‌سه‌سانه‌ی هه‌بوو. هاوکات یا به ماوه‌یه‌کی کهم دوا‌ی ئه‌و، کاک عه‌لی کامه‌لایی رادیۆی ده‌فرۆشت و چاکیشی ده‌کرده‌وه. کاک حه‌سه‌نی کوری کاک عه‌لیش که هاو‌پۆلی قوتابخانه‌ی من بوو، دوا‌ی باوکی دوو‌کانه‌که‌ی هه‌له‌سه‌وراند.

دره‌نگتر و له‌ده‌وربه‌ری سالانی ۱۳۴۲ دا کاکیشم دوو‌کانی فرۆشتتی ئه‌و که‌سه‌سانه‌ی کرده‌وه، دوا‌ی ئه‌ویش کاک غه‌فوور ئاشناگه‌ر. دواتر، کاک خه‌لیل عابد رادیۆ فرۆش و رادیۆ‌سازی ده‌کرد و کاک عه‌ولا و کاک عه‌بووی مام عه‌بدو‌ل‌ل‌اش رادیۆ فرۆش و رادیۆ‌ساز بوون.

راديو فروشى گهروكيش ههبوو. يهكيان عهلى كوچهرى(عهليه سوور) بوو، كه راديوكانى له باوهش دهگرت و بهسر شهقامهكاندا دهگهرا و دهفروشتن.

٣٩. تهلهفيزيون

پيش نهوهى بوكان بكهويته ژير پوششى تهلهفيزيونى دهولهتتيموه، كاكم به هوى نانتينيكي بهرزموه له مالى خويدا دنگ و ههنديك رهنكي لئلى سهر تهلهفيزيونى وهردهگرت و جارتيك سرؤكى شههربانى و چهند بهرپرسى ديكه، به ناو بو تهماشاي تهلهفيزيون، بهلام له راستيدا بو كونترولى مهسهلهكه، چووبونه مالى بزنان چ كانالتيك و هى چ دهولهتتيك دهگريت! وازانم نهوه سالى ١٣٥٠ بوو، گهرچى دلنپاش نيم وا بووييت.

ههرچونتيك بيت ههر نهويش يهكه م فروشياري تهلهفيزيون له بوكان بوو، كاك عهلى حهلهبي و كاك غهفوورى ناشناگهريش بهشوئين نهودا تهلهفيزيونيان هينا.

براى عهلى حهلهبي، عهبدوللاى حهلهبي، ههم تهلهفيزيونى دهفروشت و ههم تهعميري دهگردن. برايهكى ديكيان واته محهممهديش ههر كاري چاكردنهوهى راديو و تهلهفيزيونى دهگرد بهلام كههسهى كارهباشى دهفروشت. دواى سالى 1350 دوو كهس به ناوى محهمد لهتيفى و عوسمان جهبهلى نهقدم كه يهكهمين ئيستگاي راديوى بوكانيش ههر نهو داينا، به دوو قوللى دووكانتيكى تهعميري راديو و تلهفيزيونيان دانا.

٤٠. دهزگاي فوتوكويى

نهوهش له سالى ١٣٤٠ و نهو كاتانهدا، كاكم هيناي به بوكاندا. بو ماوهى چهندسال كهسى ديكه نهو كارهى نهدهگرد و رميني باشى ههبوو. به تاييهت كه ههر به سالتيك و دوان پيش نهوه، ئيسلاحاتى نهزى كرا و خهلكى گوندهكان كويى ناسنامه و عهريزه و شتى وايان زور بوو و دههاتن بو كويى كردنيان. دهزگاكه نهگهر تتيك بچوايه، دهبوو تهلهفون بكات كهسيك له تهوريزهوه بيت چاكي بكاتوه. درهنگتر برادهريكي مياندواوئيش تهعميري دهگرد و وازانم عهليهشله سينهماش ههر چاكي دهگردهوه. دواى چهند سال، نهمر مهلاهادهى نهفخهم زاده له دووكانى پهناي مالهكهى خويدا دهزگايهكى فوتوكويى دانا و پاشان ميرزا عهلى ... (عهريزه نووس) و خهلكانى ديكهش ههمان كاريان كرد بهلام ناوى كهسى ديكيانم لهبير نيه.

له كوئايدا نهم بهشهدا، سپاسى زورى برايان جهعفرى مهردانبهگى، رحيم بههرام زاده، نادر فتحى و كامران نهمين ناوه دهكهه كه نهك ههر بهشيكى زور له ناوى نهو كاسبكارانهى سهروه نهوان بويان نار دووم، بهلكوو ههنديك لهو بيرهوهريپانهش كه ليرهدا رهنكيان داومهوه، ههرهى نهوانه.

دريزهى ههيه

